

## భూమి పంచాయితీలకు కాంగ్రెస్ కుట్ర

కృష్ణకాలనీ : ధరణి ఉండబట్టే రైతులకు ఎటువంటి ఇబ్బందులు లేకుండా సేవలను దుతున్నాడు. ధరణిని రద్దు చేస్తే రాష్ట్రంలో మళ్ళీ భూముల పంచాయితీలు పెరుగుతాయి. కాంగ్రెస్ నాయకులు అధికారంలోకి వస్తే ధరణిని తీసి బంగాళాఖాతంలో పడేస్తాం అంటున్నారు. వాళ్ళకేమన్నా సిగ్గుందా? అసలు కాంగ్రెస్ పార్టీ అధికారంలోకి వస్తేనే రేవంత్ రెడ్డి తీరుతో కాంగ్రెస్ను ప్రజలు విస్మరిస్తున్నారు. రేవంత్ రెడ్డి వ్యవసాయం తెల్యని ఓ దడ్డమ్మ. కాంగ్రెస్ను ఓటేస్తే మళ్ళీ తహసీల్దార్ కార్యాలయాల చుట్టూ తిరగడం ఖాయం. రాష్ట్రంలోని ప్రభుత్వ భూములను అక్రమంగా కబ్జా చేయడానికి కాంగ్రెస్ పార్టీ ధరణిని తీసేస్తామంటున్నారు. కేసీఆర్ వెంటే రైతులమంతా ఉంటాం.

- సిగ్గుం విక్రమ్, రైతు, గడ్డిగానిపల్లి, భూపాలపల్లి.



## 3 గంటల కరెంట్ తో మూడు గంటలు పారదు..

రేగొండ : 3 గంటల కరెంట్ ఇస్తే 3 గంటలకు కూడా సాగునీరు అందదు. రేవంత్ రెడ్డికి ఎవ్వసం అంటే ఏదో తెల్యదు. ఆయనకు రైతు బాధలు తెలుసా? 3 గంటల కరెంట్ చాలు, 10 హెచ్పీ మోటార్లు పెట్టుకోవాలంటుంది పిచ్చి పిచ్చిగా మాట్లాడుతున్నాడు. అలాంటి ప్రభుత్వం వస్తే రైతులకు ఏం చేస్తుంది? కేసీఆర్ సార్ అధికారంలోకి వచ్చిన తర్వాతనే ఎవ్వసం బాగుపడింది. సార్ పాలనలో చుప్పలంగా సాగునీరు, 24 గంటల కరెంట్ ఇవ్వడంతో 3 పంటలు సాగుచేస్తున్నాం. రైతులకు కూడా ఎంతో అభివృద్ధి చెందినం. పారపాటున కాంగ్రెస్ అధికారంలోకి వస్తే రైతుల పరిస్థితి ఆగమైతది. రైతు సంక్షేమం కోసం పాటుపడే నాయకుడిని ఎన్నుకుంటాం.

- మడగాని రాంచందర్, రైతు, రేగొండ.



# భూపాలపల్లి

నియోజకవర్గం

ప్రజల మాట ప్రగతి బాట

10

నమస్తే తెలంగాణ

గురువారం 30 నవంబర్ 2023

ntnews.com

# పోలింగ్ కు సర్వం సిద్ధం

- నియోజకవర్గం పరిధిలో 317 పోలింగ్ కేంద్రాలు
- ఓటర్లు, దివ్యాంగులకు ప్రత్యేక ఏర్పాట్లు
- ప్రతి ఒక్కరూ ఓటు హక్కు వినియోగించుకోవాలి
- సమస్యత్వ కేంద్రాల వద్ద ప్రత్యేక భద్రత
- జిల్లా ఎన్నికల అధికారి, కలెక్టర్ భవేష్ మిశ్రా

కృష్ణకాలనీ, నవంబర్ 29 : జయశంకర్ భూపాలపల్లి జిల్లాలో అసెంబ్లీ ఎన్నికలు ప్రశాంతంగా నిర్వహించేందుకు అవసరమైన అన్ని ఏర్పాట్లు పూర్తి చేశామని జిల్లా ఎన్నికల అధికారి, కలెక్టర్ భవేష్ మిశ్రా తెలిపారు. బుధవారం జిల్లా కేంద్రంలోని అంబేద్కర్ స్టేడియంలో ఏర్పాటు చేసిన ఈవీఎంల డిస్ట్రిబ్యూషన్ కేంద్రాన్ని సందర్శించి, అధికారులకు పలు సూచనలు చేశారు. పోలింగ్ సామగ్రి పంపిణీ చేసే సమయంలో అప్రమత్తంగా ఉండాలని, ర్యాండ్ మెజిస్ట్రేట్ ద్వారా కేటాయించిన ఈవీఎంలను సదరు సిబ్బందికి అప్పజెప్పాలని, రిజర్వ్ ఈవీఎంలను సెక్యూర్ అధికారుల వద్ద భద్రంగా ఉంచాలన్నారు. పోలింగ్ సిబ్బంది ఎన్నికల నియమ నిబంధనలను తప్పక పాటించాలన్నారు. అనంతరం ఆయన విలేజ్ కులతో మాట్లాడుతూ భూపాలపల్లి అసెంబ్లీ నియోజకవర్గ పరిధిలో మొత్తం 317 పోలింగ్ కేంద్రాలను 29 సెక్టార్లుగా విభజించామన్నారు. 25 శాతం బ్యాలెట్ యూనిట్లు, కంట్రోల్ యూనిట్లు, 40 శాతం అదనంగా వీవీ ప్యాట్లు అందుబాటులో ఉన్నాయన్నారు. పోలింగ్ కేంద్రాల వారీగా కేటాయించిన ఈవీఎంల పంపిణీ చేశామనీ, ప్రతి సెక్టార్ అధికారి వద్ద 2 బ్యాలెట్ యూనిట్లు, 2 కంట్రోల్ యూనిట్లు, 4 వీవీ ప్యాట్లు రిజర్వ్ గా ఉంచామన్నారు. ఎన్నికల సిబ్బంది ఇబ్బందులు పడకుండా సకల వసతులు కల్పించామన్నారు. జిల్లాలో ఉన్న ఓటర్లందరూ తప్పని సరిగా గురువారం జరిగే పోలింగ్ లో పాల్గొని ఓటు హక్కు వినియోగించుకోవాలన్నారు. ప్రతి పోలింగ్ కేంద్రం వద్ద ఓటర్లకు అవసరమైన తాగునీరు, టాయిలెట్లు, ఇతర వసతులు కల్పించామన్నారు. దివ్యాంగుల కోసం ర్యాంపులు, ట్రైసైటిళ్లు ఏర్పాటు చేశామన్నారు. జిల్లాలోని పోలింగ్ కేంద్రాల వద్ద పటిష్టమైన భద్రత ఏర్పాటు చేశామని, సమస్యత్వ కేంద్రాల వద్ద అదనపు బలగాలను మోహరించా

మని తెలిపారు. జిల్లాలో అధిక పోలింగ్ శాతం నమోదయ్యేలా విస్తృతంగా అవగాహన కల్పించామన్నారు. ఎటువంటి ప్రలోభాలకు గురికాకుండా ప్రజలు ఆలోచించి, స్వేచ్ఛగా ఓటు హక్కును వినియోగించుకోవాలని కలెక్టర్ సూచించారు.

### చిట్టాలలో..

చిట్టాల : మండలంలో గురువారం ప్రశాంత వాతావరణంలో అసెంబ్లీ ఎన్నికలు నిర్వహించేందుకు అన్ని ఏర్పాట్లు చేసినట్లు అసిస్టెంట్ రిటర్నింగ్ ఆఫీసర్ (ఎఆర్వో), తహసీల్దార్ సుమన్ తెలిపారు. మండలంలో 30,329 మంది ఓటర్లు ఉండగా 38 బూత్లను ఏర్పాటు చేశామన్నారు. అలాగే అన్ని పోలింగ్ కేంద్రాల్లో వెబ్ క్యాస్టింగ్, బయట వీడియో కెమెరాలు ఏర్పాటు చేసినట్లు చెప్పారు. మండల కేంద్రం, రామచంద్రాపూర్ లోని పోలింగ్ కేంద్రాలను అసిస్టెంట్ కలెక్టర్ ఉమాశంకర్, జడ్పీ సీకావో విజయలక్ష్మి సందర్శించారు. మండల కేంద్రంలోని 166 పోలింగ్ కేంద్రాన్ని మహిళా నిర్వాహక, రామచంద్రాపూర్ లోని 108 పోలింగ్ కేంద్రాన్ని వ్యవసాయ ఆధారిత కేంద్రంగా ఎంపిక చేయగా వాటిని అందంగా ముస్తాబు చేశారు. ఎక్కడ ఎలాంటి ఇబ్బందులు, అవాంఛనీయ ఘటనలు జరగకుండా చర్యలు తీసుకుంటున్నట్లు అసిస్టెంట్ కలెక్టర్ తెలిపారు. కార్యక్రమంలో ఎంపీడీవో రామయ్య, ఆర్ఐఐ రాజా, ఎన్నికల సిబ్బంది తదితరులు పాల్గొన్నారు.

### రేగొండలో..

రేగొండ : మండలంలో గురువారం జరిగే పోలింగ్ కు ఏర్పాట్లు పూర్తి చేసినట్లు తహసీల్దార్ సత్యనారాయణస్వామి తెలిపారు. మండలంలోని 37 జిపీలో 58 పోలింగ్ కేంద్రాలు ఏర్పాటు చేశామన్నారు. కేంద్రాల వద్ద వైద్య, విద్యుత్, తాగునీటి సౌకర్యాలు కల్పించామని, ఎలాంటి ఘర్షణలు జరగకుండా భారీ బందోబస్తు ఏర్పాటు చేసినట్లు చెప్పారు. మండలంలో 48,326 మంది ఓటర్లు తమ ఓటు హక్కు వినియోగించుకోనున్నట్లు తెలిపారు.

### మొగుళ్లపల్లిలో..

మొగుళ్లపల్లి : మండలంలో గురువారం నిర్వహించనున్న శాసన సభ ఎన్నికలకు ఏర్పాట్లు పూర్తి చేసినట్లు తహసీల్దార్ సునీత తెలిపారు. మండల వ్యాప్తంగా 37 పోలింగ్ కేంద్రాలను ఏర్పాటు చేయగా 148 మంది సిబ్బంది విధులు నిర్వహించనున్నట్లు చెప్పారు. సిబ్బంది బుధవారం సాయంత్రం మండలానికి చేరుకోగా వారికి కావాల్సిన వసతులు కల్పించామన్నారు.



పంపిణీ కేంద్రంలో అధికారులకు సూచనలిస్తున్న ఎన్నికల అధికారి, కలెక్టర్ భవేష్ మిశ్రా

### టేకుమట్లలో..

టేకుమట్ల : మండలంలో గురువారం జరిగే అసెంబ్లీ ఎన్నికలకు అధికారులు అన్ని ఏర్పాట్లు చేశారు. మండలంలో 28 పోలింగ్ కేంద్రాలు ఏర్పాటు చేయగా, పోలీసు బందోబస్తు మధ్య ఎన్నికల అధికారులు, సిబ్బంది తమకు కేటాయించిన సామగ్రితో ఆయా కేంద్రాలకు బుధవారం సాయంత్రం చేరుకున్నారు. ఎలాంటి ఘటనలు జరగకుండా ఎన్నై గట్ట సుధాకర్ ఆధ్వర్యంలో కేంద్ర బలగాలు బందోబస్తు నిర్వహిస్తున్నాయి.

### పోలింగ్ కేంద్రాల పరిశీలన

గణపురం : మండలంలోని పోలింగ్ కేంద్రాలను బుధవారం అడిషనల్ కలెక్టర్ వెంకటేశ్వర్లు సందర్శించారు. మండల కేంద్రంలోని 8 పోలింగ్ కేంద్రాల్లో ఏర్పాట్లను పరిశీలించారు. ఈ సందర్భంగా ఆయన మాట్లాడుతూ పోలింగ్ కేంద్రాల్లో సిబ్బందికి, ఓటర్లకు ఎలాంటి ఇబ్బందులు కలుగకుండా చూడాలన్నారు. ఆయన వెంట ఎంపీ డివో అరుంధతి, డిప్యూటీ తహసీల్దార్ మురళీధర్ రావు, డివేందర్, విజేందర్ తదితరులున్నారు.

### శాయంపేటలో..

శాయంపేట : మండలంలో గురువారం జరిగే అసెంబ్లీ ఎన్నికల సందర్భంగా 42 పోలింగ్ కేంద్రాలను ఏర్పాటు చేశారు. బుధవారం సాయంత్రం కేంద్రాలకు ఈవీఎంలు, సామగ్రితో పోలింగ్ సిబ్బంది చేరుకున్నారు. కేంద్రాల వద్ద అభ్యర్థుల గుర్తులతో కూడిన పేపర్లను అంటించారు. వెడ్జ్ కోడెపాక, పత్తిపాక, నేరేడుపల్లి, కొప్పుల, గట్టకానిపల్లి గ్రామాలను సమస్యత్వంగా గుర్తించారు. ఇక్కడ నలుగురు బీఎస్ఎఫ్ ఆర్మీ బలగాలతో బందోబస్తు ఏర్పాటుచేశారు. సమస్యత్వ గ్రామాలతో పాటు పలు చోట్ల వెబ్ కెమెరాలను అమర్చారు. మండలంలో 33,459 మంది ఓటర్లు తమ ఓటు హక్కును వినియోగించుకోనున్నారు. ఉదయం 7 గంటలకు పోలింగ్ ప్రారంభమై సాయంత్రం 4 గంటలకు ముగుస్తుందని అధికారులు తెలిపారు.



చిట్టాల : పోలింగ్ కేంద్రాన్ని పరిశీలిస్తున్న అసిస్టెంట్ కలెక్టర్



టేకుమట్ల : పోలింగ్ కేంద్రానికి చేరుకున్న ఎన్నికల సిబ్బంది



చిట్టాల : మండల కేంద్రంలో అందంగా తీర్చిదిద్దిన మహిళా నిర్వాహక పోలింగ్ కేంద్రం



గణపురం : పోలింగ్ కేంద్రాన్ని పరిశీలిస్తున్న ఎంపీడీవో, అధికారులు



శాయంపేట : పోలింగ్ ఏర్పాట్లు చేస్తున్న పీవో, ఏవీవోలు